



अधिकारिये गी निर्देश दिते गे न जे ओह अग्गे बचार लेई इक ब्योरेबार सरबन्धी जानकारी अवधारणा नोट ते अमलावरी दी रुपरेखा तयार करन।

<><><><><><>

#### Railways Extra Coach

उत्तर रेलवे दे जम्मू डिविजन नै धोषणा कीती ऐ जे ओह त्यौहारें दौरान रश गी दिक्खदे होई जम्मू राजधानी एक्सप्रेस रेलगड्डी नम्बर 12426 च बाद्दू थर्ड एसी कोच लाग तां जे यात्रिएं गी सहूलत होई सकै। एह कोच 7 ते 14 मार्च गी लाई जाग। एसदे कन्ने बाद्दू 72 सीटां हासिल होडन- जेदे कन्ने यात्रिए दे रश कन्ने निबडने च मदद थोग ते यात्रिएं दी वैलिंग लिस्ट बी धट्ट होग। सिनियर डिविजनल कमरशल मैनेजर उचित सिंघल होरें आक्खेआ ऐ जे एह गैस यात्रिए दी सहूलत प्रति रेलवे दी बचनबद्धता गी जाहिर करदी ऐ। यात्रिएं गी आक्खेआ गेआ ऐ जे ओह सीट दी उपलब्धता आधिकारिक ववैबसाईटें पर दिक्खी लैन या फीह ओह रेलवे दे नम्बर 139 पर बी सम्पर्क करी सकदे न।

<><><><><><>

#### Army Cmdr Visit

उतरी कमान दे कमान दे प्रमुख लैफ्टिनेंट जनरल प्रतीक शर्मा होरें पुंछ च शाहसिताह ते राजौरी सैक्टर च हंजावाली इलाकें दा दौरा लाइयै सुरक्षा हालात ते आतंकवाद खलाफ जारी जतनें दा जायजै लैता। इस दरान उनेंगी खुफिया ग्रिड ते बन्ने आले खेतरें च आतंकवाद रोधी पैहलकदमियें गी अग्गे बधाने ते फौजी जतनें सरबन्धी तयारियें च बाद्दे लेई कीते जा करदे उपाएं बारे बी जानकारी दिती गई।

<><><><><><>

## Restrictions Kashmir

ईरान दे सर्वोच्च नेता अयातुल्लाह अली खामेनेई हुंदी मौती परैन्त हाल च होए दे विरोध-प्रदर्शनें दे बाद एहतियात दे तौर पर अज्ज कश्मीर च पाबंदियां जारी रौहगंन। अधिकारियें आखेआ ऐ जे इस फैसले दा मकसद कनून बवस्था बनाई रखना ते कुसै बी माड़ी घटना गी रोकना ऐ। किश इलाकें च इस हफ्तें दी शुरुआत च प्रदर्शन होए हे-जिस करी पाबंदियां लाई गेइयां हियां। संवेदशनशील इलाकें च सुरक्षाकर्मियें गी तैनात कीता गेआ ऐ ते हालातें दे आधार पर आओ-जाई गी नियंत्रित कीता जाई सकदा ऐ। अधिकारियें दस्सेआ जे हालात पर नेइमी तक्क रखी जा'रदी ऐ ते जमीनी स्थिति गी दिक्खदे होई अग्गे दे फैसले लैते जागंन-तां जे रमानदारी बनाई रखी जाई सकै। मुखमंत्री होरें लोकें अग्गे शांति ते रमानदारी बनाई रखने दी अपील कीती ऐ।

<><><><><><>

## SS-JKSC

जम्मू-कश्मीर च भलेआं हेठली सतह पर खेडठें गी बढ़ावा देने दी इक बड्डी कोशश दे तैहत जम्मू च अज्जै थमां YSS-JKSC क्रिकेट प्रीमियर लीग दी शुरुआत कीती जा'रदी ऐ। एहदा आयोजन युवा सेवाएं ते खड्ठें सरबन्धी विभाग आसेया जम्मू-कश्मीर खेड्ठ काउंसल दे सैहयोग कन्नै कीता जा'रदा ऐ ते एहदा मकसद खेडठें गी बढ़ावा देना ते मकामी हुनर गी इक मंच उपलब्ध करोआना ऐ। इस प्रतियोगिता दी औपचारिक शुरुआत अज्ज संत्रा 5 बजे थमां जम्मू दे मौलाना आज़ाद स्टेडियम च कीता जाहग। खेड्ठ मंत्री सतीश शर्मा होर इस कार्यक्रम दे मुख परौहने होडन।

<><><><><><>

## Kathua Women Day

“अंतर्राष्ट्री महिला दिवस” आले समारोहें तैहत मनाए जा’रदे महिला सप्ताह दे इक हिस्से दे तौर पर कठुआ जिले च कल खेड्ढ मुकाबलें दा आयोजन कीता गेआ- जेहदे च सबनें उम्मी दियें महिलायें ते कुड़ियें बी हिस्सा लैता। खेड्ढ स्टेडियम ते इंडोर स्पोर्टस काम्पलैक्स च करोआए गेदे इनें मुकाबलें च क्रिकेट-वॉलीबाल-बैडमिंटन-टेबल टेनिस-जूडे-ताईक्वांडो ते रस्सा-कशी दे मुकाबले शामिल हे। डिप्टी कमीशनर राजेश शर्मा होरें प्रतिभागियें दी सराहना कीती ते महिलायें दा दिल बधाया जे ओह विश्वास-अनुशासन ते आरोग्य लेई खेड्ढें गी अपने जीवन दा हिस्सा बनान। सब-डिवीजनें च बी इस चाल्ती दे खेड्ढ मुकाबले करोआए गे।

<><><><><><>

## Governors Appointed

राज्यपालें ते लैफ्टिनेंट गवर्नरें दे ओहदें च इक बड्ढा फेरबदल करदे होई राष्ट्रपति द्रौपदी मुरमू होरें लद्दाख दे उपराज्यपाल कविन्द्र गुप्ता होरें गी हिमाचल प्रदाश दा नमां राज्यपाल नियुक्त कीता ऐ। साबका मुखमंत्रि ते जम्मू कश्मीर विधानसभा दे स्पीकर गुप्ता होर शिव प्रताप शुक्ला हुंदी थाहर लैगंन। तौंआई दिल्ली दे लैफ्टिनेंट गवर्नर विनय कुमार सक्सेना होरें गी लद्दाख दा नमां उपराज्यपाल नियुक्त कीता गेआ ऐ। इक होर नियुक्ति च लैफ्टिनेंट जनरल (रिटायर) सैयद अता हसनैन होरें गी बिहार दा राज्यपाल बनाया गेआ ऐ।

<><><><><><>